

દાવો દાખલ તારીખ:—૨૮/૦૮/૨૦૧૬

રજી. લીધા તારીખ:— ૨૮/૦૮/૨૦૧૬

ફેસલ થયા તારીખ:— ૧૬/૦૩/૨૦૧૮

સમય ગાળો— વર્ષ—માસ—દિવસ

૦૧—૦૬—૧૫

સુરેન્દ્રનગર જીલ્લાના એડિશનલ ડીસ્ટ્રીક્ટ જજ (શ્રી.એ.કે.રાવ) સાહેબની
અદાલત સમક્ષ, મુકામ:—ધાંગધા.

રેગ્યુલર સીવીલ સ્યુટ નં. ૨૦૨/૨૦૧૬.

આંક:— ૨૪.

પશ્ચિમ ગુજરાત વિજ કંપની લીમીટેડ,

ઠે. નવા મવા રોડ, રાજકોટ જેની,

સબ ડીવીઝન ઓફીસ, મુ. દસાડા.

.....વાદી.

વિ ૨ ધ

આલાભાઈ છગનભાઈ દેવીપૂજક,

ઉ.વ.આ. ૫૦, ધંધો : ખેતી / મજૂરી / વેપાર / નોકરી,

મુ. પો. આંબેડકર હોલની સામે, વિરમગામ બસ સ્ટેન્ડ પાછળ,

હનુમાનજીના મંદીર નજીક, મુ. પાટડી.

..... પ્રતિવાદી.

બાબત:— દાવો રૂા. ૩,૭૭૮—૮૮ પૈસા વસુલ મેળવવા અંગેનો.

(ધી ઈલે.સીટી એક્ટની કલમ ૧૩૫ મુજબ વિજયોરી
ના બિલની રકમ વસુલ લેવા અંગે.)

એડવોકેટસ:—

વાદી તરફે.

:

વિધ્વાન વ.શ્રી. જી.એમ.મહેતા

પ્રતિવાદી તરફે.

:

એક તરફી.

—: ચુ કા દો :—

૧. આ કામના વાદી પશ્ચિમ ગુજરાત વિજ કંપની લીમીટેડ, સબ ડીવીઝન ઓફીસ, દસાડાનાઓએ સદરહુ દાવો આ કામના પ્રતિવાદી વિરુદ્ધ ધી ઈલેક્ટ્રીકસીટી એક્ટની કલમ ૧૩૫ મુજબ વિજયોરીના બીલની રકમ વસુલ મેળવવા અત્રેની અદાલતમા દાખલ કરેલ છે.

૨. આ કામના વાદીના દાવાની ટુંકમાં હકિકત એવા પ્રકારની છે કે, વાદી કંપનીની મુખ્ય ઓફીસ રાજકોટ મુકામે આવેલ છે અને સબ ડીવીઝન ઓફીસ, દસાડામાં આવેલ છે. આ કામના પ્રતિવાદી ચેકીંગ સમયે વાદી બોર્ડના કાયદેસરના વિજ ગ્રાહક નથી. આ કામના પ્રતિવાદીનું રહેણાંકનું ગેરકાયદેસર વિજ-સ્થાપનનું વાદી કંપનીના અધિકારીઓ એ તા. ૨૯-૦૪-૨૦૧૫ ના રોજ ચેકીંગ કરતા આ કામના પ્રતિવાદી વિજ ચોરી કરતા મળી આવેલા. પ્રતિવાદીએ પોતાની માલિકી અને કબજા ભોગવટાની ઘરવપરાશની જગ્યામાં બિનઅધિકૃત અને ગેરકાયદેસર રીતે વીજ જોડાણ કરી વિજ વપરાશ કરતા માલુમ પડેલ. તે અંગેની નોંધ ચેકીંગશીટમાં કરેલ છે. પ્રતિવાદી કુલ્લે ૦.૨૯૪ કિલો વોટનો વિજ વપરાશ કરતા મળી આવેલા. જેથી ચેકીંગ અધિકારીઓએ સ્થળ ઉપર ચેકીંગ શીટ તૈયાર કરેલ અને રોજકામમાં સહી કરેલ. ત્યારબાદ આ કામના પ્રતિવાદીને વાદી વિજ કંપનીના અધિકારીએ એ.બી.સી.ડી. ફોમ્યુલા મુજબ વિજ ચોરીનું રૂ. ૩૫૯૧-૮૧ પૈસાનું બીલ આપવામાં આવેલ અને સદરહુ બીલની રકમ આ કામના પ્રતિવાદીએ ભરપાઈ કરી જવા ફોરવર્ડીંગ પત્ર આપેલ તેમ છતાં પ્રતિવાદીએ વાદી કંપનીને બીલની રકમ વસુલ આપેલ નથી. આમ વાદીએ પ્રતિવાદીને રકમ વસુલ આપી જવા માટે નોટિસ આપેલ તેમ છતાં બીલની રકમ પ્રતિવાદીએ વસુલ આપેલ નથી. જેથી વાદી કંપનીના પ્રતિવાદી પાસે ડી.પી.સી. ચાર્જના રૂ. ૧૮૭-૦૭ પૈસા મળી કુલ્લે રૂ. ૩,૭૭૮-૮૮ પૈસાનો દાવો વાદી બોર્ડના નિયમ મુજબ ૧૮ % ના ચડતા વ્યાજ સહીત આ કામના પ્રતિવાદીની હરેક પ્રકારની જાત તથા મિલ્કતથી વસુલ કરી શકાય તેવું વાદી કંપનીના લાભમાં અને પ્રતિવાદી સામે હુકમનામું કરી આપવા વાદીએ હાલનો દાવો કરેલ છે.

૩. આ કામના પ્રતિવાદીને દાવો દાખલ થતા નોટિસ કરવામાં આવેલ જે નોટિસ તેઓને બજતા તેઓ કોર્ટ સમક્ષ હાજર થયેલ નથી. જે નોટિસ આ કામે આંક-૫ થી રજુ થયેલ છે. તે છતાં આ કામના પ્રતિવાદી અદાલત સમક્ષ ઉપસ્થિત રહેલ નથી કે વાદીના દાવાનો કોઈ જવાબ રજુ રાખેલ નથી, જેથી તા. ૨૦/૧૨/૨૦૧૬ ના રોજ પ્રતિવાદી સામે દાવો એકતરફી ચલાવવાનો હુકમ કરેલ છે.

૪. આ કામમાં સદરહુ દાવાના આખરી નિર્ણય માટે આંક-: ૭ થી નીચે મુજબના

મુદ્દાઓ કાઢેલ છે.

- (1). Whether the Plaintiff proves that the Plaintiff is entitled to get the suit amount?
- (2). Whether the Plaintiff is entitled to get the interest? If yes, at what rate of interest?
- (3). Whether the Plaintiff entitled to get relief as prayed for. ?
- (4). What order & decree. ?

૫. ઉપરોક્ત મુદ્દાના સદર અદાલતના નિર્ણયો નીચે મુજબ છે.

- (1). Partly Affirmative.
- (2). Partly Affirmative, 9 Percentage p.a.
- (3). As per Final Order.
- (4). As per Final Order.

૬. પ્રસ્તુત કામમા વાદી તરફથી નીચે મુજબનો મૌખિક તેમજ દસ્તાવેજી પુરાવો રજૂ કરવામા આવેલ છે.

મૌખિક-પુરાવો

- (૧). આંક:- ૯ વાદી તરફે વાદી કંપનીના નાયબ ઈજનેર મિતેશકુમાર કાંતિલાલ તવીયાડનું પુરાવાનું સોગંદનામું.
- (૨). આંક:- ૧૦ વાદી તરફે વાદી કંપનીના નાયબ ઈજનેર હરીશચંદ્ર એલ. ઝાલાનું વિશેષ પુરાવાનું સોગંદનામું.

દસ્તાવેજી-પુરાવો.

- (૧). આંક:- ૧૨ પરફોર્મા નં. ૧૨.
- (૨). આંક:- ૧૩ સ્થળ પર કરેલ રોજકામ.
- (૩). આંક:- ૧૪ ચેકીંગશીટ.

- (૪). આંક:- ૧૫ કેલક્યુલેશન શીટ.
 (૫). આંક:- ૧૬ વિજયોરીના બીલ સાથેનો પત્ર.
 (૬). આંક:- ૧૭ વીજયોરીનું બીલ.
 (૭) આંક:- ૧૮ વીજયોરીની ફરીયાદ દાખલ કરવા લખેલ પત્ર.
 (૮). આંક:- ૧૯ ફરીયાદ.
 (૯). આંક:- ૨૦ ડી.પી.સી. સ્ટેટમેન્ટ.
 (૧૦). આંક:- ૨૧ પ્રતિવાદીને વકીલ મારફત આપેલ રજી.એ.ડી.નોટીસ.
 (૧૧). આંક:- ૨૨ નોટીસનું પરત ફરેલ કવર.

૭. બાદ આંક-૨૩ થી વાદીના વિધ્વાન વકીલશ્રીએ પોતાને વિશેષ પુરાવો રજૂ કરવો ન હોય તે મતલબની પુરશીશ આપેલ છે. અત્રે એ હકિકત નોંધનીય છે કે, આ કામના પ્રતિવાદીને દાવાની નોટિસ બજી જવા છતાં તેઓએ અદાલત સમક્ષ ઉપસ્થિત રહી કોઈ લેખિત કે મૌખિક પુરાવો રજૂ કરેલ ન હોય, આ કામે વાદીના વિધ્વાન વકીલશ્રી ની દલીલો સાંભળવામા આવેલી.

—: કા ૨ છો :—

મુદ્દા નં. ૧ થી ૪ :-

૮. ઉપરોક્ત તમામ મુદ્દાઓ પરસ્પર એકબીજા સાથે સંલગ્ન હોય, હકિકતો તેમજ ચર્ચાનું પુનરાવર્તન વારંવાર ન થાય તે આશયથી ઉપરોક્ત તમામ મુદ્દાઓની ચર્ચા એકીસાથે કરવામા આવેલ છે.

૯. આ કામમા વાદી તરફે આંક-૯ થી વાદી વિજ કંપનીના નાયબ ઈજનેર મિતેશકુમાર કાંતિલાલ તવીયાડનું પુરાવાનું સોગંદનામું રજૂ કરેલ છે અને આંક-૧૦ થી વાદી કંપનીના નાયબ ઈજનેર હરીશચંદ્રસિંહ એલ. ઝાલાનું વિશેષ પુરાવાનું સોગંદનામું રજૂ કરેલ છે અને જેમા તેઓએ તેમની આંક-૦૧ની દાવા અરજીમા જે હકિકત જણાવેલ છે તે મુજબ તેઓએ પોતાનો પુરાવો રજૂ રાખેલ છે. અને જણાવેલ છે કે, આ કામના વાદી કંપનીના અધિકારીઓ આ કામના પ્રતિવાદીના રહેણાંકના મકાનમા વિજ ચેકીંગ માટે ગયેલા અને આ કામના પ્રતિવાદી વિજ કંપનીના ગ્રાહક ન હોવા છતાં આંક ૧ ની

દાવા અરજીની વીગતે વિજ વપરાશ કરી વિજ ચોરી કરતા મળી આવતા તેની સામે રજુ રાખેલ દ.પુ. સાથેની કાયદેસરની કાર્યવાહી કરી પ્રતિવાદીને પાવર ચોરીનું પુરવણી બીલ આપવામા આપેલ છે. અને પ્રતિવાદીએ પુરવણી બિલની રકમ ન ભરેલ હોય, જેથી વાદીએ વિજબીલના રૂા. ૩,૫૮૧-૮૧ પૈસા તથા વિલંબીત ચાર્જના રૂા. ૧૮૭-૦૭ પૈસા મળી કુલ્લે રૂપિયા ૩,૭૭૮-૮૮ પૈસાનો દાવો કરેલ છે અને તે અંગે જરૂરી તમામ મૌખિક તથા દ.પુ. રજુ રાખેલ છે. અને નોટીસ આપવા છતા પ્રતિવાદીએ તેનો કોઈ જવાબ આપેલ નથી કે દાવા મુજબની રકમ ભરપાઈ કરેલ નથી. તેવું વાદી કંપની તરફે રજુ થયેલ તમામ મૌખિક તથા દ.પુ. ના આધારે વાદી કંપની પુરવાર કરવામા સફળ નીવડે છે અને તેથી વાદી કંપની પુરવણી બીલની રકમ રૂા. ૩,૫૮૧-૮૧ પૈસા વસુલ મેળવવા હકદાર ઠરે છે. આ કામે વાદી કંપનીએ પોતાની વિજચોરીની બાકી લેણી નીકળતી રકમ ઉપર પ્રતિવાદી પાસેથી વિલંબિત ચાર્જની માંગણી કરેલ છે. તેમજ સાથે સાથે બાકી લેણી નીકળતી રકમ ઉપર ૧૮ % ના દરે વાર્ષિક વ્યાજ અપાવવાનું માંગણી કરેલ છે. પરંતુ વાદી કંપની વ્યાજ અને વિલંબિત ચાર્જ બન્ને એકીસાથે મેળવી શકતા નથી, વિલંબિત ચાર્જ એ પણ વ્યાજની વ્યાખ્યામા પડતું હોય, વાદી કંપની પ્રતિવાદી પાસેથી પોતાની બાકી લેણી નીકળતી રકમ રૂા. ૩,૫૮૧-૮૧ પૈસા ઉપર વ્યાજ મેળવવા હકકદાર ઠરે છે. એ હકિકત છે કે, આ કામના પ્રતિવાદીએ વાદી કંપનીની વિજચોરીની રકમ ભરપાઈ કરેલ નથી, પરંતુ આ કામના વાદીએ પ્રતિવાદી પાસેથી વિલંબિત ચાર્જના રૂા. ૧૮૭-૦૭ પૈસાની માંગણી કરેલ છે તે વાદી કંપની પ્રતિવાદી પાસે થી મેળવવા હકકદાર બનતી નથી. આથી વાદી કંપનીના ડી. પી. સી. ચાર્જની રકમ રૂા. ૧૮૭-૦૭ પૈસા બાદ કરતા વાદીના આ કામના પ્રતિવાદી પાસે રૂા. ૩,૫૮૧-૮૧ પૈસા બાકી લેણા નીકળતા હોવાનું પુરવાર થાય છે. આ કામે વાદી કંપનીએ પોતાની બાકી લેણી નીકળતી રકમ ઉપર પ્રતિવાદી પાસેથી ૧૮% ના દરે વ્યાજ મેળવવા જણાવેલ છે. સિવિલ પ્રોસિઝર કોડની કલમ ૩૪ વંચાણે લેતા એ હકિકત છે કે, વાદી કંપની જાહેર સંસ્થા છે, ગ્રાહકોને વિજ પુરવઠો ધારા ધોરણ મુજબ પુરો પાડવાનું કાર્ય કરે છે. જેથી વાદી કંપનીને જો પોતાની લેણી નીકળતી રકમ ઉપર વ્યાજ અપાવવાનો હુકમ કરવામા ન આવે તો આવી જાહેર કંપનીને આર્થિક ઘણું જ નુકશાન જાય, વાદી

કંપનીએ પ્રતિવાદી પાસેથી ૧૮ % ના દરે વ્યાજ અપાવવા જણાવેલ છે. પરંતુ વાદી કંપનીએ જે વ્યાજની માંગણી કરેલ છે તે ઘણી વધુ પડતી હોય, વાદી કંપનીને પ્રવર્તમાન બેન્ક રેઈટ કરતા વધુ વ્યાજ અપાવી શકાય નહીં, પરંતુ વાદી કંપનીને પોતાની લ્હેણી નીકળતી રકમ ઉપર વાર્ષિક ૦૮ % ના દરે પ્રતિવાદી પાસેથી વ્યાજ અપાવવાનો હુકમ કરવામા આવશે તો તે ન્યાયોચિત લેખાશે. જેથી મુદ્દા નં. ૧ થી ૩ નો જવાબ તે રીતે આપી મુદ્દા નં. ૪ પરત્વે નીચે મુજબનો છેવટનો આદેશ કરવામા આવે છે.

—: હુ ક મ :—

- (૧). વાદીનો દાવો આથી અંશતઃ મંજૂર કરવામા આવે છે.
- (૨). આ કામના પ્રતિવાદી આલાભાઈ છગનભાઈ દેવીપૂજક, મુ.પો. પાટડી, તા-પાટડીવાળાને આથી એવો આદેશ કરવામા આવે છે કે, તેઓએ વાદી કંપનીને પોતાની લ્હેણી નીકળતી રકમ રૂા. ૩,૫૮૧-૮૧ (અંકે રૂપિયા ત્રણ હજાર પાંચ સો એકાણુ અને એકયાશી પૈસા) દાવા તારીખથી રકમ વસુલ થાય ત્યાં સુધી વાર્ષિક ૦૮% ના વ્યાજ સહીત ચુકવી આપવા અને તે મુજબની રકમ વાદી કંપનીએ પ્રતિવાદી પાસેથી વસુલ મેળવવી.
- (૩). દાવાનો ખર્ચ પ્રતિવાદીએ ભોગવવો.
- (૪). હુકમ મુજબ હુકમનામું દોરવું.

હુકમ આજ તા. ૧૬ મી, માહે માર્ચ, સને ૨૦૧૮ ના રોજ ખુલ્લી અદાલતમા વાંચી, સંભળાવી, જાહેર કરવામા આવ્યો.

સ્થળ : ધ્રાંગધ્રા.
તારીખ : ૧૬/૦૩/૨૦૧૮.

(અશોકકુમાર કનૈયાલાલ રાવ)
એડિશનલ ડીસ્ટ્રીક્ટ જજ,
સુરેન્દ્રનગર, મુકામ-ધ્રાંગધ્રા.
[CODE NO.GJ 00447]